



ادبی تحریریں سماج میں۔ م آ۔ نگی، محبت اور سماجی مساوات کی نشوونما اور فروغ کا ذریعہ۔ ونی چا۔ ئے: نائب صدر جم۔ وری۔ ند جناب وینکیانائیڈو کو۔ ندی تصنیف ”سمپی۔ کا پ۔ لا نسخ۔ پیش کیا گیا

Posted On: 22 DEC 2017 11:54AM by PIB Delhi

نئی دہلی۔ 22 دسمبر۔ نائب صدر جمہوریہ ہند جناب ایم وینکیانائیڈو نے قلمکاروں سے زور دیکر کہا ہے کہ سماجی مسائل بالخصوص ہم آہنگی، محبت اور سماجی مساوات کے فروغ جیسے موضوعات پر اپنی تحریریں قلمبند کرنی چاہئے۔ جناب وینکیانائیڈو کو ریٹائرڈ آئی اے ایس آفیسر اور نیشنل کنزیومر ڈسپیوٹس ریڈریسل کمیشن کے موجودہ ممبر جناب پریم نارائن کے ہندی شعری مجموعے ”سمپیہ“ کا پہلا نسخہ پیش کیے جانے کے بعد نائب صدر جمہوریہ موصوف تقریب کے شرکاء سے خطاب کر رہے تھے۔

جناب وینکیانائیڈو نے کہا کہ انسان کو ہمیشہ دور اندیش اور مستعد ہونا چاہئے۔ فرض کے دور اندیش اور مستعد ہونے کی صورت میں ہی حقیقی مقاصد اور حقیقی ترقی کے نشانے حاصل کیے جاسکیں گے۔ انہوں نے مزید کہا کہ ہندی قلمکاروں کو ایسا ادب تخلیق کرنا چاہئے جو بآسانی قابل فہم ہو اور ملک کے تمام علاقوں میں قابل قبول ہو۔ مختلف زبانوں کے ادب کو مشترکہ قدروں کے حامل ہندوستانیوں میں مجموعیت کے ساتھ پیش کیا جانا چاہئے۔

نائب صدر جمہوریہ موصوف نے اپنی تقریر میں آگے کہا کہ ملک کے نوجوانوں کو ہمیشہ ادبی دنیا سے رابطے اور گفتگو میں شامل رہنا چاہئے تاکہ ہماری ثقافتی وراثت کو برقرار رکھا جاسکے اور ہندوستان کی نرم خو طاقت و قوت میں اضافہ کیا جاسکے۔ جناب وینکیانائیڈو نے کہا کہ ہندوستان نے کبھی کسی ملک پر حملہ نہیں کیا۔ ہمارا ملک کبھی جارح ملک نہیں رہا۔ لیکن اس کے ساتھ ہی ہندوستان موسیقی، ادویہ اور ادبیات میں ہمیشہ سب سے آگے رہا ہے۔ اس ملک میں پیدا ہونے والے ہر ہندوستانی شہری میں توانا صلاحیتیں پوشیدہ ہوتی ہیں، خواہ وہ بنکر ہوں، ماہی گیر ہوں یا دیگر پیشہ ور حضرات۔ ان سبھی میں اہلیتیں اور صلاحیت پوشیدہ ہوتی ہیں اور سرکار کو ہنرمندی کے فروغ جیسے پروگراموں کے ساتھ باصلاحیت نوجوانوں کی حوصلہ افزائی کرنی چاہئے۔

